



அக்டோபர் - 14

## TNPSC துளிகள்

- ❖ மத்திய சுற்றுச்சூழல், வனங்கள் மற்றும் பருவநிலை மாற்றத்திற்கான அமைச்சகம் (Ministry of Environment and Forests and Climate Change - MoEFCC) மற்றும் உலக வங்கி ஆகியவை கூட்டாக இணைந்து 'நாட்டில் காட்டுத்தீ மேலாண்மையை வலுப்படுத்துதல்' மீதான அறிக்கையை வெளியிட்டன.
  - தேசிய, மாநில மற்றும் உள்ளூர் நிலைகளில் காட்டுத்தீ தடுப்பு மற்றும் மேலாண்மை மீதான கொள்கைகள் குறித்து இந்த அறிக்கை விவாதிக்கிறது.
- ❖ 2018 ஆம் ஆண்டிற்கான உணவு மற்றும் விவசாய அமைப்பின் "விஷன் விருது" ஐ.நா. சுற்றுச்சூழல் அமைப்பினால் உருவாக்கப்பட்ட "சுற்றுச்சூழல் மற்றும் பல்லுயிர்ப் பெருக்க பொருளாதாரத்தின்" (TEEB- The Economics of Ecosystem and Biodiversity) முன்முயற்சியான "TEEBAgriFood" என்ற முயற்சிக்கு வழங்கப்பட்டது.
  - TEEBAgriFood ஆனது உணவு முறைகளை மேலும் துல்லியமாக மதிப்பிடுவதற்காக விரிவான மதிப்பாய்வு செயல்திட்டத்தை உருவாக்கியுள்ளது.
- ❖ நாட்டின் முதலாவது தொழில்முனைவு தொழில்நுட்ப மையமான இந்திய - இஸ்ரேல் புத்தாக்க மையம் (IIC - India - Israel Innovation Centre) பெங்களூருவில் தொடங்கப்பட்டது. IIC என்பது இந்தியாவில் இஸ்ரேல் நிறுவனங்களின் பங்களிப்பை ஊக்குவிப்பதற்கான குறிப்பிடத்தக்க முயற்சியாகும்.
- ❖ ஜம்முவில் உள்ள ஜம்மு மத்தியப் பல்கலைக்கழகத்தில் (CUJ - Central University of Jammu) விண்வெளி அறிவியலுக்கான சதீஷ் தவான் மையம் அமைப்பதற்காக இந்திய விண்வெளி ஆராய்ச்சி நிறுவனம் (ISRO) ஜம்மு மத்திய பல்கலைக்கழகத்துடன் புரிந்துணர்வு ஒப்பந்தம் ஒன்றில் கையெழுத்திட்டுள்ளது.
  - ஜம்மு காஷ்மீரில் இந்த வகையான மையம் அமைவது இதுவே முதல்முறையாகும்.

## தமிழ்நாடு செய்திகள்

### தாமிரபரணி மஹா புஷ்காரம்

- ❖ 2018 ஆம் ஆண்டு அக்டோபர் 11 அன்று திருநெல்வேலி மாவட்டத்தின் பாபநாசத்தில் தாமிரபரணி மஹா புஷ்காரம் தொடங்கியது. இது அக்டோபர் 23 வரை கடைப்பிடிக்கப்படவிருக்கிறது.
- ❖ இந்நிகழ்ச்சியானது கடைசியாக 1864 ஆம் ஆண்டு தாமிரபரணி ஆற்றங்கரையில் நடைபெற்றது.
- ❖ புஷ்காரம் 12 இராசிகளுக்காக 12 ஆண்டுகளுக்கு ஒரு முறை நடத்தப்படுகிறது.



- ❖ 144 ஆண்டுகள் கழித்து நடத்தப்படுகிற இந்தப் புஷ்காரம் (12 இராசிகளுக்கு முழுவதுமாக நடத்தப்பட்ட பிறகு) மஹா புஷ்காரம் என்று அழைக்கப்படுகிறது.

## சர்வதேசச் செய்திகள்

### தீவிரவாத நிதித்தடுப்பு மசோதா - ஈரான்

- ❖ ஈரானின் பாராளுமன்றம் தீவிரவாதத்திற்கான நிதியைத் தடுப்பதற்கான மசோதா ஒன்றை அங்கீகரித்துள்ளது.
- ❖ இது பழமைவாதிகளால் கடுமையாக எதிர்க்கப்பட்ட போதிலும் ஐரோப்பிய மற்றும் ஆசிய நாடுகளுடனான அணு ஒப்பந்தத்தை உறுதி செய்வதில் முக்கியப் பங்காகத் திகழும் என்று எதிர்பார்க்கப்படுகின்றது.
- ❖ இம்மசோதாவின் நோக்கம் சர்வதேச தரங்களுடன் ஒப்பிட்டு அதனோடு ஒத்துப் போகும் வகையில் ஈரானின் சட்டங்களை ஏற்படுத்துவதும், ஐக்கிய நாடுகள் தீவிரவாத நிதி ஒப்பந்தத்தில் ஈராணை சேர்ப்பதற்கு வழிவகை செய்வதும் ஆகும்.
- ❖ ஈரானின் அரசால் முன்மொழியப்பட்ட இந்த மசோதா, சர்வதேச நிதி நடவடிக்கை பணிக்குழுவின் (Financial Action Task Force - FATF) நிபந்தனைகளை சந்திக்கும் விதத்தில் உள்ளது.

### முதலாவது பெண் மேஜர் ஜெனரல் - வங்க தேசம்

- ❖ வங்க தேசத்தின் 47 ஆண்டுகால வரலாற்றில் முதன்முறையாக மேஜர் ஜெனரலாக டாக்டர் சுலானி கிடி என்ற பெண் அதிகாரியை வங்கதேசம் நியமித்துள்ளது.
- ❖ வங்கதேச இராணுவப் படையில் மருத்துவப் பிரிவின் தலைவியாக 1986-ல் கிடி சேர்ந்தார்.

### ஐஎஸ்ஐ அமைப்பின் புதிய தலைவர்

- ❖ பாகிஸ்தானின் சக்திவாய்ந்த உளவு அமைப்பான ஐஎஸ்ஐ அமைப்பின் புதிய தலைவராக லெப்டினன்ட் ஜெனரல் அசிம் முனீர் சமீபத்தில் நியமிக்கப்பட்டார்.
- ❖ ராணுவ உளவுப்பிரிவின் தலைவராக முன்னர் செயல்பட்ட முனீர் சமீபத்தில் லெப்டினன்ட் ஜெனரல் என்ற பதவிக்கு உயர்த்தப்பட்டார்.
- ❖ அவர் லெப்டினன்ட் ஜெனரல் நவீத் முக்கார் என்பவருக்குப் பதிலாக பதவியேற்கிறார்.
- ❖ 2018 ஆம் ஆண்டு மார்ச் மாதம் பாகிஸ்தானின் இரண்டாவது உயரிய விருதான ஹிலால்-இ-இம்தியாஸ் என்ற விருது இவருக்கு வழங்கப்பட்டது.



## தற்கொலைத் தடுப்பிற்கான உலகின் முதல் அமைச்சர்

- ❖ உலக மனநல தின விழாவின் போது (அக்டோபர் 10) ஐக்கியப் பேரரசு உலகின் முதல் தற்கொலைத் தடுப்பிற்கான அமைச்சரை நியமித்திருக்கின்றது.
- ❖ பிரிட்டினின் பிரதமரான தெரசா மே பழமைவாத கட்சியின் நாடாளுமன்ற உறுப்பினரான ஜாக்கி டொய்லே பிரைஸ் என்பவரை (தற்போதைய சுகாதார அமைச்சர்) தற்கொலைத் தடுப்பிற்கான அமைச்சராக நியமித்துள்ளார்.
- ❖ உலக சுகாதார அமைப்பின் புதிய அறிக்கையின்படி, தற்கொலை என்பது உலகளவில் 15 முதல் 19 வயதிற்குட்பட்ட இளையோர்களின் மரணத்திற்கான இரண்டாவது காரணமாக குறைந்தபட்சம் ஒவ்வொரு 40 மரணங்களுக்கும் ஒன்று என்ற வீகிதத்தில் உள்ளது.

## அறிவியல் மற்றும் தொழில்நுட்பச்செய்திகள்

### இந்தியாவின் முதலாவது 2 EMV சிப்புடைய (சில்லு) டெபிட்டுடன் கூடிய கிரெடிட் அட்டை

- ❖ இந்தியாவின் முதலாவது 2 EMV சிப்புடைய டெபிட்டுடன் கூடிய கிரெடிட் அட்டையான இண்டஸ்இண்ட் வங்கி இரட்டை உபயோக அட்டையை இண்டஸ்இண்ட் வங்கி அறிமுகப்படுத்தியுள்ளது.
- ❖ இது இந்திய நுகர்வோர்களுக்காக ஒரு பிளாஸ்டிக்கில் கிரெடிட் மற்றும் டெபிட் அட்டைகளின் பயன்பாட்டிற்காக 2 கந்தக நீள்வரிகள் மற்றும் 2 EMV சிப்புகள் கொண்ட இரட்டைப் பயன்பாட்டு அட்டையாகும்.
- ❖ இரட்டை உபயோக அட்டையின் புதுமையை மேம்படுத்த மற்றும் மிகைப்படுத்துவதற்காக அனகிராம் செயல்முறையைப் பயன்படுத்தி இந்த அட்டை வடிவமைக்கப்பட்டுள்ளது.

## சுற்றுச்சூழல் செய்திகள்

### திரவியாவதி நதி புனரமைப்புத் திட்டம்

- ❖ புகழ்பெற்ற திரவியாவதி நதி புனரமைப்புத் திட்டத்தை ராஜஸ்தான் முதலமைச்சர் வசந்தரா ராஜே தொடங்கி வைத்தார்.
- ❖ இத்திட்டம் டாடா திட்ட நிறுவனத்தால் நிர்வகிக்கப்படுகிறது. இத்திட்டம் ஜெய்ப்பூர் நகரம் வழியே பாயும் திரவியாவதி நதியின் 47.5 கிலோ மீட்டர் பரப்புள்ள மழைபிடிப்பு அல்லது நீர்பிடிப்பு பகுதியில் பரவியுள்ளது.

### முதலாவது தேசிய சுற்றுச்சூழல் ஆய்வு (NES)

- ❖ இந்தியாவின் முதலாவது தேசிய சுற்றுச்சூழல் ஆய்வு (NES - National Environment Survey) ஆனது வரும் 2019 ஜனவரி மாதம் முதல் 24 மாநிலங்கள் மற்றும் 3



யூனியன் பிரதேசங்களில் உள்ள 55 மாவட்டங்களில் தொடங்கப்படவுள்ளது.

- ❖ இது அனைத்து மாவட்டங்களையும் சுற்றுச்சூழல் செயல்திறன்களின் அடிப்படையில் தரவரிசைப்படுத்துவதையும் அவற்றின் சிறந்த சுற்றுச்சூழல் நடைமுறைகளை ஆவணப்படுத்துவதையும் நோக்கமாகக் கொண்டுள்ளது.
- ❖ முதல் கணக்கெடுப்பின் ஆவணங்கள் 2020-ல் கிடைக்கப்பெறும்.
- ❖ இந்த ஆய்வானது சுற்றுச்சூழல், வனங்கள் மற்றும் காலநிலை மாற்றம் (MoEFCC) அமைச்சகத்தினால் சுற்றுச்சூழல் தகவல் அமைப்பு வழியாக நடத்தப்படும்.
- ❖ MoEFCCயின் பசுமைத்திறன் மேம்பாட்டு திட்டத்தின்கீழ் பயிற்சியளிக்கப்பட்ட திறமையான நபர்களில் இருந்து ஆய்வுக்கு தேவையான திறமையான மனிதவளம் வழங்கப்படும்.

## பிரபலமானவர்கள், விருதுகள் மற்றும் நிகழ்வுகள்


### FAO-ன் எதிர்கால கொள்கை விருது 2018

- ❖ வடகிழக்கு மாநிலமான சிக்கிமானது உலகின் 100% இயற்கை வேளாண் மாநிலமாக திகழ்வதால் ஐ.நா. உணவு மற்றும் வேளாண் அமைப்பின் (FAO - Food and Agriculture Organization) எதிர்கால கொள்கை விருது 2018-ஐ வென்றுள்ளது.
- ❖ சிக்கிமானது 25 நாடுகளிலிருந்து பரிந்துரைக்கப்பட்ட 51 கொள்கைகளை தோற்கடித்து 'சிறந்த கொள்கைகளுக்கான ஆஸ்கார்' என அழைக்கப்படும் எதிர்கால கொள்கை விருது 2018-ன் தங்கப் பரிசை வென்றுள்ளது.
- ❖ 2015-ல் சிக்கிம் ஆனது உலகின் முதல் இயற்கை வேளாண் மாநிலமாக அறிவிக்கப்பட்டது.
- ❖ இந்த வருட விருதானது கீழ்க்காண்பனவற்றால் இணைந்து ஏற்பாடு செய்யப்பட்டது.
  - ஐக்கிய நாடுகளின் உணவு மற்றும் வேளாண் அமைப்பு (FAO)
  - உலக எதிர்கால சபை (WFC - World Future Council) மற்றும்
  - ஆர்கானிக் இன்டர்நேஷனல் - IFOAM

## விளையாட்டுச் செய்திகள்

### உலக சாம்பியன்ஷிப்பிற்கு தகுதிபெற்ற முதல் இந்திய மல்யுத்த வீரர்

- ❖ ஹங்கேரியின் புத்தபெஸ்டில் நடைபெறவுள்ள உலக சாம்பியன்ஷிப் போட்டிக்கான பட்டியலில் இடம் பிடித்த முதல் இந்திய மல்யுத்த வீரராக CWG (Common Wealth Games) மற்றும் ஆசிய விளையாட்டுப் போட்டிகளில் தங்கப்பதக்கம் வென்ற பஜ்ரவ் புனியா ஆகியுள்ளார்.
- ❖ 65 கிலோ ஆண்கள் ப்ரீஸ்டைல் நிகழ்வுப் பிரிவில் ஐக்கிய உலக மல்யுத்தம் வெளியிட்டுள்ள தரவரிசைப்பட்டியலில் 45 புள்ளிகள் பெற்று மூன்றாவது இடத்தில் உள்ளார்.



- ❖ 65 கிலோ பிரிவில் 50 புள்ளிகளுடன் துருக்கியின் செலாத்தீன் கிளிக்ஸ்ல்லயன் முதலிடத்திலும் ரஷ்யாவின் இலியாஸ் பெக்புலடோவ் இரண்டாவது இடத்திலும் உள்ளனர்.
- ❖ மல்யுத்திற்கான தாய் அமைப்பான ஐக்கிய உலக மல்யுத்தமானது உலக சாம்பியன்ஷிப்பில் வீரர்கள் வைப்பு முறையை முதல்முறையாக அறிமுகப்படுத்தியுள்ளது.

## முக்கிய தினங்கள்

### உலக புலம்பெயரும் பறவைகள் தினம் - அக்டோபர் 13

- ❖ உலக புலம்பெயரும் பறவைகள் தினமானது அக்டோபர் 13, 2015 அன்று உலகமெங்கும் அனுசரிக்கப்பட்டது.
- ❖ 2017-ல் சர்வதேச புலம்பெயர் பறவைகள் தினம் (IMBD - International Migratory Bird Day) மற்றும் உலக புலம்பெயர் பறவைகள் தினம் (WMBD - World Migratory Bird Day) ஆகியவை இணைக்கப்பட்டன.
- ❖ 2018 ஆம் ஆண்டுமுதல் உலக புலம்பெயர் பறவைகள் தினமானது மே மற்றும் அக்டோபர் மாத இரண்டாவது சனிக்கிழமைகளில் வருடத்திற்கு இரண்டுமுறை அனுசரிக்கப்படுகிறது.
- ❖ 2018 ஆம் ஆண்டு மே 12 மற்றும் அக்டோபர் 13 ஆகிய தேதிகளில் அனுசரிக்கப்பட்டது.
- ❖ 2018 ஆம் ஆண்டின் WMBD-ன் கருத்துரு: "பறவை பாதுகாப்பிற்காக நமது குரல்களை ஒன்றிணைத்தல்" மற்றும் பறவைகளின் வருடம்" (Unifying our Voices for Bird Conservation' and also Year of the Bird).

## இதரச் செய்திகள்

### ஒடிசா ஹாக்கி ஆண்கள் உலகக் கோப்பைக்கான அதிகாரப் பூர்வ சின்னம்

- ❖ ஒடிசா ஆண்கள் ஹாக்கி உலகக் கோப்பையின் அதிகாரப்பூர்வ சின்னமாக



“ஆலி” ஆமை அறிவிக்கப்பட்டுள்ளது. இது ஓடிசாவின் கலிங்கா விளையாட்டு அரங்கில் நடைபெறும்.

- ❖ ஆலி ஆனது அழிந்துவரும் ஆலிவ் ரிட்லி கடல் ஆமைகளை பிரதிபலிக்கிறது.
- ❖ 2017-ல் ஓடிசாவின் கலிங்கா விளையாட்டு அரங்கில் நடைபெற்ற ஆசிய தடகள சாம்பியன்ஷிப்புக்கான சின்னமாகவும் ‘ஆலி’ இருந்தது.

-----